

Врз основа на член 73 став (1) од Законот за игрите на среќа и за забавните игри („Службен весник на Република Македонија“ бр. 24/11, 51/11, 148/11, 74/12, 171/12, 27/14, 139/14, 61/15, 154/15, 23/16 и 178/16), Владата на Република Северна Македонија, на седницата, одржана на 14 септември 2020 година, издаде

ЛИЦЕНЦА

за приредување на игри на среќа во обложувалница

1. На Друштвото за приредување игри на среќа „ДЕЛТА БЕТ“ ДОО Скопје МУ СЕ ИЗДАВА лиценца за приредување на игри на среќа во обложувалница во уплатно-исплатното место кое се наоѓа на ул. „Бул. Партизански Одреди“ бр. 111/1-2 во Скопје, за период од три години.
2. Друштвото за приредување игри на среќа „ДЕЛТА БЕТ“ ДОО Скопје Е ДОЛЖНО да започне со приредување на игрите на среќа во рок од 15 дена од денот на приемот на лиценцата.
3. Доколку Друштвото за приредување игри на среќа „ДЕЛТА БЕТ“ ДОО Скопје не започне со приредување на игрите на среќа во рокот од точката 2, Владата на Република Северна Македонија ќе ја одземе лиценцата.
4. Друштвото за приредување игри на среќа „ДЕЛТА БЕТ“ ДОО Скопје Е ДОЛЖНО да го плати надоместокот за добивање на лиценца за приредување на игри на среќа во обложувалница во износ од 105.000 евра во денарска противвредност по средниот курс на Народна банка на Република Северна Македонија на денот на уплатата и тоа 50% од надоместокот во износ од 52.500 евра во рок од 15 дена од денот на приемот на лиценцата, а остатокот од 50% на еднакви годишни рати додека трае лиценцата, односно:
 - износ од 17.500 евра во денарска противвредност по средниот курс на Народната банка на Република Северна Македонија на денот на уплатата, во рок од една година од денот на приемот на лиценцата;
 - износ од 17.500 евра во денарска противвредност по средниот курс на Народната банка на Република Северна Македонија на денот на уплатата, во рок од две години од денот на приемот на лиценцата;
 - износ од 17.500 евра во денарска противвредност по средниот курс на Народната банка на Република Северна Македонија на денот на уплатата, во рок од три години од денот на приемот на лиценцата;
5. Доколку Друштвото за приредување игри на среќа „ДЕЛТА БЕТ“ ДОО Скопје не плати 50% од надоместокот, односно не го плати износот од 52.500 евра во денарска противвредност по средниот курс на Народната банка на Република Северна Македонија на денот на уплатата во рок од 15 дена од денот на приемот на лиценцата, ќе се смета дека лиценцата не била воопшто издадена.

6. Доколку Друштвото за приредување игри на среќа „ДЕЛТА БЕТ“ ДОО Скопје не ги плаќа годишните рати во износ од 17.500 евра во денарска противвредност по средниот курс на Народната банка на Република Северна Македонија на денот на уплатата во роковите од точката 4, Владата на Република Северна Македонија ќе ја одземе лиценцата.

7. Друштвото за приредување игри на среќа „ДЕЛТА БЕТ“ ДОО Скопје Е ДОЛЖНО да депонира депозит или да обезбеди банкарска гаранција, во банка со седиште во Република Северна Македонија, во износ од 300.000 евра во денарска противвредност по средниот курс на Народната банка на Република Северна Македонија на денот на уплатата на депозитот, односно на денот на издавањето на банкарската гаранција, во рок од 15 дена од денот на приемот на лиценцата.

8. Доколку Друштвото за приредување игри на среќа „ДЕЛТА БЕТ“ ДОО Скопје не депонира депозит или не обезбеди банкарска гаранција во рок од 15 дена од денот на приемот на лиценцата, Владата на Република Северна Македонија ќе ја одземе лиценцата.

9. Друштвото за приредување игри на среќа „ДЕЛТА БЕТ“ ДОО Скопје Е ДОЛЖНО да плаќа посебна давачка во висина од 20% која се пресметува на разликата меѓу уплатениот износ од сите компјутери во сите уплатно-исплатни места и исплатениот износ од сите компјутери во сите уплатно-исплатни места, на месечна основа.

10. Друштвото за приредување игри на среќа „ДЕЛТА БЕТ“ ДОО Скопје Е ДОЛЖНО, на месечна основа, за финансирање на спортот да плаќа посебна давачка во висина од 3% која се пресметува на разликата меѓу уплатениот износ од сите компјутери во сите уплатно-исплатни места на тој приредувач и исплатениот износ од сите компјутери во сите уплатно-исплатни места, на сметка на Агенцијата за млади и спорт.

11. Оваа лиценца ќе се објави на интернет страницата на Министерството за финансии.

Образложение

Друштвото за приредување игри на среќа „ДЕЛТА БЕТ“ ДОО Скопје до Министерството за финансии поднесе барање бр.13-4841/1 од 29 јуни 2020 година и дополнувања на барање бр.13-5039/1 од 7 јули 2020 година и бр.13-4841/2 од 23 јули 2020 година, за добивање на лиценца за приредување на игри на среќа во обложувалница.

Кон барањето подносителот ги достави следните документи:

- Изјава за основање на трговско друштво како друштво со ограничена одговорност основано од едно лице-ДООЕЛ донесена на ден 22 јули 2008 година од содружникот-Друштво за угостителство и услуги „ДЦ САПОРТ“ ДОО Скопје;
- Изјава за основање на трговско друштво како друштво со ограничена одговорност основано од едно лице-ДООЕЛ донесена на ден 25 септември 2011 година од содружникот- Друштво за угостителство и услуги „ДЦ САПОРТ“ ДОО Скопје;
- Одлука за зголемување на основната главнина на друштвото донесена на ден 25 октомври 2011 година од содружникот-Друштвото за угостителство и услуги „ДЦ САПОРТ“ ДОО Скопје;
- Одлука за измена и дополнување на изјавата за основање на друштвото донесена на ден 25 октомври 2011 година од содружникот-Друштвото за угостителство и услуги „ДЦ САПОРТ“ ДОО Скопје;
- Одлука за измена и дополнување на изјавата за основање на друштвото донесена на ден 7 март 2012 година од содружникот-Друштво за угостителство и услуги „ДЦ САПОРТ“ ДОО Скопје;
- Одлука за зголемување на основната главнина на друштвото донесена на ден 7 март 2012 година од содружникот-Друштво за угостителство и услуги „ДЦ САПОРТ“ ДОО Скопје;
- Изјава за основање на трговско друштво како друштво со ограничена одговорност од едно лице-ДООЕЛ (пречистен текст), донесена на ден 3 октомври 2014 година од Друштвото за угостителство и услуги „ДЦ САПОРТ“ ДОО Скопје;
- Нотарски акт-Спогодба за присоединување на едно трговско друштво кон друго трговско друштво ОДУ број 1009/2015 од 17 јуни 2015 година, односно за присоединување на Друштвото за угостителство и услуги „ДЦ САПОРТ“ ДООЕЛ Скопје кон Друштвото за приредување игри на среќа „ДЕЛТА БЕТ“ ДОО Скопје;
- Изјава за основање трговско друштво како друштво со ограничена одговорност од едно лице-ДООЕЛ (пречистен текст), донесена на ден 13 август 2015 година од содружникот-„НОРЕПЛАЈ ТРЕЈДИНГ ЛИМИТЕД“;

- Одлука за истапување и пристапување на основач донесена на ден 4 ноември 2015 година од содружникот кој истапува-„НОРЕПЛАЈ ТРЕЈДИНГ ЛИМИТЕД“ и новиот содружник-Дејан Чакајац;
- Одлука за измена на изјавата за основање на Друштвото за приредување игри на среќа „ДЕЛТА БЕТ“ ДООЕЛ Скопје, донесена на ден 4 ноември 2015 година, од содружникот кој истапува „НОРЕПЛАЈ ТРЕЈДИНГ ЛИМИТЕД“ и новиот содружник-Дејан Чакајац, од Република Србија;
- Договор за пренос на удел склучен на ден 4 ноември 2015 година, помеѓу Нореплај Трејдинг Лимитед Никозија и Дејан Чакајац;
- Изјава за основање трговско друштво, како друштво со ограничена одговорност од едно лице-ДООЕЛ (пречистен текст), донесена на ден 4 ноември 2015 година, од содружникот Дејан Чакајац;
- Одлука за промена на лични податоци, донесена на ден 26 февруари 2016 година, од содружникот Дејан Чакајац;
- Одлука за измена на Изјавата на друштвото донесена на ден 26 февруари 2016 година од содружникот Дејан Чакајац;
- Изјава за основање трговско друштво како друштво со ограничена одговорност од едно лице-ДООЕЛ (пречистен текст), донесена на ден 26 февруари 2016 година, од содружникот Дејан Чакајац;
- Одлука за измена на Изјавата на друштвото донесена на ден 23 март 2016 година, од содружникот Дејан Чакајац ;
- Одлука за ограничување на овластување донесена на ден 23 март 2016 година, од содружникот Дејан Чакајац;
- Одлука за разрешување на управителот донесена на ден 23 март 2016 година, донесена од содружникот Дејан Чакајац;
- Изјава за основање трговско друштво како друштво со ограничена одговорност од едно лице-ДООЕЛ (пречистен текст), донесена на ден 23 март 2016 година, од содружникот Дејан Чакајац;
- Одлука за измена и дополнување на ИЗЈАВА за основање трговско друштво како друштво со ограничена одговорност од едно лице-ДООЕЛ (пречистен текст), донесена на ден 19 јануари 2018 година од содружникот Дејан Чакајац;

- Одлука за промена на седиштето на Друштвото за приредување игри на среќа „ДЕЛТА БЕТ“ ДООЕЛ Скопје, донесена на ден 19 јануари 2018 година, од содружникот Дејан Чакајац;
- Изјава за основање трговско друштво како друштво со ограничена одговорност од едно лице-ДООЕЛ (пречистен текст), донесена на ден 19 јануари 2018 година, од содружникот Дејан Чакајац;
- Договор за пренос на дел од удел, склучен на ден 28 март 2018 година, помеѓу Дејан Чакајац и Етер Консалтинг ДОО Белград-Палилула;
- Одлука за пристапување на содружник и пренос на удел, донесена на ден 28 март 2018 година, од содружниците Дејан Чакајац и Етер Консалтинг ДОО Белград-Палилула;
- Одлука за промена на ограничување на овластување, донесена на ден 28 март 2018 година, од содружниците Дејан Чакајац и Етер Консалтинг ДОО Белград-Палилула;
- Одлука за промена на назив/фирма и скратен назив на друштвото, донесена на ден 28 март 2018 година, од содружниците Дејан Чакајац и Етер Консалтинг ДОО Белград-Палилула;
- Одлука за измена и дополнување на ИЗЈАВА за основање трговско друштво, како друштво со ограничена одговорност од едно лице-ДООЕЛ (пречистен текст), донесена на ден 28 март 2018 година, од содружниците Дејан Чакајац и Етер Консалтинг ДОО Белград-Палилула;
- ДОГОВОР за основање трговско друштво, како друштво со ограничена одговорност ДОО (пречистен текст), донесен на ден 28 март 2018 година, од содружниците Дејан Чакајац и Етер Консалтинг ДОО Белград-Палилула;
- правила на игра за приредување на игри на среќа во обложувалница, донесени на ден 29 јуни 2020 година, од Друштвото за приредување игри на среќа „ДЕЛТА БЕТ“ ДОО Скопје;
- потврда од 29 јуни 2020 година, издадена од Халк банка АД Скопје;
- потврда од 26 јуни 2020 година, издадена од Халк банка АД Скопје;

- извештај за наплата од странство-образец 743 од 8 август 2008 година, налог ПП 30 од 8 август 2008 година, извод број 5 за промените и состојбата на средствата на сметката на ден 8 август 2008 година, извод број 1 за промените и состојбата на средствата на сметката на ден 19 август 2008 година, извештај за наплата од странство-образец 743 од 21 октомври 2011 година, извод број 186 за промените и состојбата на средствата на сметката на ден 25 октомври 2011 година, извод број 193 за промените и состојбата на средствата на сметката на ден 25 октомври 2011 година, извештај за наплата од странство-образец 743 од 1 март 2012 година, извод број 43 за промените и состојбата на средствата на сметката на ден 7 март 2012 година, извод бр.43 за промените и состојбата на средствата на сметката на ден 7 март 2012 година, издадени од Комерцијална банка АД Скопје, Договор за заем од 6 јуни 2011 година и Анекс кон договорот за заем од 15 јули 2011 година, Анекс кон договорот за заем од 4 август 2011 година, Анекс кон договорот за заем од 7 октомври 2011 година, Анекс кон договорот за заем од 7 октомври 2011 година, Анекс кон договорот за заем од 5 декември 2011 година и Анекс кон договорот за заем од 23 април 2013 година, склучени помеѓу ДЦ Сапорт Скопје и NOREPLY Trading Limited;

-Програма за ефикасно намалување и управување со идентификуваниот ризик од перење пари и финансирање на тероризам бр.03-3471 од 29 јуни 2020 година, донесена од Друштвото за приредување игри на среќа „ДЕЛТА БЕТ“ ДОО Скопје;

-извод бр.120 за промени на состојбата на средствата на сметката на ден 26 јуни 2020 година издаден од Халк Банка АД Скопје;

-Решение бр.27-18/01200-0444/2 од 22 јуни 2020 година, донесено од Управата за јавни приходи, Регионална дирекција Скопје;

-Тековна состојба издадена од Централниот регистар на Република Северна Македонија бр.0805-50/155020200030913 од 29 јуни 2020 година;

-Уверение за платени даноци и придонеси бр. 27-168/5478/2 од 23 јуни 2020 година, издадено од Управата за јавни приходи, Регионална дирекција Скопје и потврда бр.05-032724/20-0002 од 24 јуни 2020 година, доставена од Царинската управа на Република Северна Македонија;

-Потврда од Регистарот на казни за сторени кривични дела на правните лица бр.0808-10/1783 од 26 јуни 2020 година, издадена од Централниот регистар на Република Северна Македонија, дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон;

-Потврда од Регистарот на казни за сторени кривични дела на правните лица бр.0808-10/1783 од 26 јуни 2020 година, издадена од Централниот регистар на Република Северна Македонија, дека на трговското друштво не му е изречена споредна казна одземање на дозвола, лиценца, концесија, овластување или друго право утврдено со посебен закон;

-Потврда од Регистарот на казни за сторени кривични дела на правните лица бр.0808-50/150120200023874 од 26 јуни 2020 година, издадена од Централниот регистар на Република Северна Македонија, дека на трговското друштво не му е изречена споредна казна привремена забрана за вршење на одделна дејност;

-потврда од Регистарот на казни за сторени кривични дела на правните лица бр.0808-50/150120200023875 од 26 јуни 2020 година, издадена од Централниот регистар на Република Северна Македонија, дека на трговското друштво не му е изречена споредна казна трајна забрана за вршење на одделна дејност;

-Информација за економско-финансиската состојба на субјектот бр.0905-22/294 од 26 јуни 2020 година, издадена од Централниот регистар на Република Северна Македонија и

-Уплатница ПП 50 за платена административна такса во износ од 600,00 денари.

Постапувајќи по поднесеното барање, а врз основа на доставените документи, Министерството за финансии ја утврди следната фактичка состојба:

Доставеното барање за добивање на лиценца се однесува за приредување на игри на среќа во обложувалница, што произлегува од доставените правила донесени на ден 29 јуни 2020 година, од Друштвото за приредување игри на среќа „ДЕЛТА БЕТ“ ДОО Скопје, кои се во согласност со член 78 од Законот за игрите на среќа и за забавните игри.

Трговското друштво нема блокирано трансакциска сметка во банка во моментот на поднесување на барањето за издавање на лиценца, видно од потврдата од 29 јуни 2020 година издадена од Халк Банка АД Скопје.

Трговското друштво редовно исплатува плати на вработените во период од најмалку шест месеци пред поднесувањето на барањето видно од потврдата од 26 јуни 2020 година издадена од Халк Банка АД Скопје.

Потеклото на средствата на основната главнина се утврди од следната документација:

-Од Изјавата за основање на трговско друштво како друштво со ограничена одговорност основано од едно лице-ДООЕЛ дадена на ден 22 јули 2008 година, од содружникот-Друштво за угостителство и услуги „ДЦ САПОРТ“ ДОО Скопје, од Одлуката за зголемување на основната главнина на друштвото донесена на ден 25 октомври 2011 година, од содружникот-Друштво за угостителство и услуги „ДЦ САПОРТ“ ДОО Скопје, од Одлуката за зголемување на основната главнина

на друштвото донесена на ден 7 март 2012 година, од содружникот-Друштвото за угостителство и услуги „ДЦ САПОРТ“ ДОО Скопје и Изјавата за основање на трговско друштво како друштво со ограничена одговорност од едно лице - ДООЕЛ (пречистен текст), дадена на ден 3 октомври 2014 година, од Друштвото за угостителство и услуги „ДЦ САПОРТ“ ДОО Скопје се утврди дека основната главнина на друштвото се состои од паричен влог во износ од 565.000 евра, кој е внесен од содружникот-Друштвото за угостителство и услуги „ДЦ САПОРТ“ ДОО Скопје. Од извештајот за наплата од странство-образец 743 од 8 август 2008 година, налог ПП 30 од 8 август 2008 година, изводот број 5 за промените и состојбата на средствата на сметката на ден 8 август 2008 година, изводот број 1 за промените и состојбата на средствата на сметката на ден 19 август 2008 година, извештајот за наплата од странство-образец 743 од 21 октомври 2011 година, изводот број 186 за промените и состојбата на средствата на сметката на ден 25 октомври 2011 година, изводот број 193 за промените и состојбата на средствата на сметката на ден 25 октомври 2011 година, извештајот за наплата од странство-образец 743 од 1 март 2012 година, изводот број 43 за промените и состојбата на средствата на сметката на ден 7 март 2012 година и изводот бр.43 за промените и состојбата на средствата на сметката на ден 7 март 2012 година, издадени од Комерцијална банка АД Скопје се утврди дека основната главнина на друштвото во износ од 565.000,00 евра се состои од паричен влог, внесен од содружникот на друштвото „ДЦ САПОРТ“ ДОО Скопје.

На ден 17 јуни 2015 година составен е Нотарски акт-Спогодба за присоединување на едно трговско друштво кон друго трговско друштво ОДУ број 1009/2015 од 17 јуни 2015 година, односно за присоединување на Друштвото за угостителство и услуги „ДЦ САПОРТ“ ДООЕЛ Скопје кон Друштвото за приредување игри на среќа „ДЕЛТА БЕТ“ ДОО Скопје, односно со извршеното спојување единствениот содружник во Друштвото за угостителство и услуги „ДЦ САПОРТ“ ДООЕЛ Скопје „Нореплај Трејдинг Лимитед“ Никозија, станува единствен содружник во Друштвото за приредување игри на среќа „ДЕЛТА БЕТ“ ДОО Скопје. Согласно Договорот за пренос на удел склучен на ден 4 ноември 2015 година, помеѓу Нореплај Трејдинг Лимитед Никозија и Дејан Чакајац, се утврди дека „Нореплај Трејдинг Лимитед“ Никозија му го пренесува на Дејан Чакајац целиот удел во износ од 565.000 евра без надомест. На ден 28 март 2018 година, склучен е Договор за пренос на дел од удел помеѓу Дејан Чакајац и Етер Консалтинг ДОО Белград-Палилула со кој Дејан Чакајац му отстапува 95% од својот удел на Етер Консалтинг ДОО Белград-Палилула или 536.750 евра без надомест, а Дејан Чакајац останува со удел од 5% или 28.250 евра. Со оглед на тоа што уделите се пренесуваат без надомест, потеклото на парите во главнината го утврдуваме од влогот на првиот содружник на друштвото-Друштвото за угостителство и услуги „ДЦ САПОРТ“ ДОО Скопје кој изнесува 565.000,00 евра.

Паричните средства внесени во главнината потекнуваат од заем согласно Договорот за заем од 6 јуни 2011 година и Анексот кон договорот за заем од 15 јули 2011 година, Анексот кон договорот за заем од 4 август 2011 година, Анексот кон договорот за заем од 7 октомври 2011 година, Анексот кон договорот за заем од

7 октомври 2011 година, Анексот кон договорот за заем од 5 декември 2011 година и Анексот кон договорот за заем од 23 април 2013 година склучени помеѓу ДЦ Сапорт Скопје и NOREPLY Trading Limited.

Друштвото за приредување игри на среќа „ДЕЛТА БЕТ“ ДОО Скопје донесе Програмата за спречување перење пари и финансирање на тероризам од 29 јуни 2020 година со која се утврдени мерките и активностите, како и нивната примена за спречување или намалување на ефектите од перење пари.

Од изводот бр.120 за промени на состојбата на средствата на сметката на ден 26 јуни 2020 година издаден од Халк Банка АД Скопје издаден од Халк Банка АД Скопје, се утврди дека на сметката има доволно парични средства за уплата на надоместокот за добивање на лиценца за приредување на игри на среќа во обложувалница и истите потекнуваат од тековното работење на друштвото.

Од доставеното решение бр.27-18/01200-0444/2 од 22 јуни 2020 година, донесено од Управата за јавни приходи, Регионална дирекција Скопје, се утврди дека уплатно-исплатното место кое се наоѓа на ул.„Бул.Партизански Одреди“ бр.111/1-2 во Скопје, ги исполнува просторните и техничко-технолошките услови за приредување на игри на среќа во обложувалница.

Подносителот на барањето е трговско друштво со седиште во Република Северна Македонија и на денот на поднесувањето на барањето за издавање на лиценца за приредување на игри на среќа во обложувалница има уплатено основна главнина во износ од 565.000,00 евра, видно од тековната состојба издадена од Централниот регистар на Република Северна Македонија бр.0805-50/155020200030913, од 29 јуни 2020 година.

Трговското друштво ги има измилено јавните давачки по основ на даноци, царини и придонеси за задолжително социјално осигурување, до месецот во кој е поднесено барањето за издавање на лиценца, видно од уверението издадено од Управата за јавни приходи, Регионална дирекција Скопје бр.27-168/5478/2 од 23 јуни 2020 година и потврдата бр.05-032724/20-0002 од 24 јуни 2020 година, издадена од Царинската управа на Република Северна Македонија.

Од доставените потврди бр. 0808-10/1783, бр. 0808-10/1783, бр. 0808-50/150120200023874 и бр. 0808-50/150120200023875 од 26.06.2020 година, издадени од Централниот Регистар на Република Северна Македонија се утврди дека на трговското друштво не му е изречена споредна казна забрана за добивање на лиценца за приредување на игрите на среќа, не му е изречена споредна казна одземање на лиценца за приредување на игрите на среќа, не му е изречена споредна казна привремена забрана за вршење на дејност за приредување на игрите на среќа и не му е изречена споредна казна трајна забрана за вршење на дејност за приредување на игрите на среќа.

Со доставената информација за економско-финансиската состојба на субјектот бр.0905-22/294 од 26 јуни 2020 година, издадена од Централниот регистар на Република Северна Македонија, оценувајќи ги податоците искажани во годишната сметка за 2019 година, споредбените показатели за финансиската стабилност, ликвидност и успешност во работењето се потврдува економско-финансиската состојба во работењето на друштвото.

Барање за издавање на лиценца за приредување на игри на среќа во обложувалница согласно член 73 став 2 од Законот за игрите на среќа и за забавните игри може да поднесе трговско друштво кое на денот на поднесувањето на барањето има уплатено основна главнина, која не може да биде помала од 500.000 евра во денарска противвредност по средниот курс на Народна банка на Република Северна Македонија на денот на уплатата. Друштвото за приредување игри на среќа „ДЕЛТА БЕТ“ ДОО Скопје на денот на поднесувањето на барањето за издавање на лиценца за приредување на игри на среќа во обложувалница има уплатено основна главнина во износ од 565.000,00 евра.

Согласно член 75 од Законот, барателот за издавање на лиценца за приредување на игри на среќа во обложувалница мора да има обезбедено надзорен информациски систем преку кој се поврзани сите компјутери, преку кој ќе се врши евидентирање на уплатата и исплатата од сите свои уплатно-исплатни места, така што системот обезбедува податоци за уплатата и исплатата на секој од компјутерите кои може да се прикажуваат во секое време и таквиот систем мора да овозможува негово поврзување со информацискиот систем на Управата за јавни приходи.

Од доставеното известување бр.21-254/4 од 18 септември 2013 година, изготвено од Управата за јавни приходи, Генерална дирекција Скопје се утврди дека Друштвото за приредување игри на среќа „ДЕЛТА БЕТ“ ДОО Скопје има обезбедено надзорен информациски систем и истиот е официјално поврзан со информацискиот систем на Управата за јавни приходи.

Врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на среќа во обложувалница на Друштвото за приредување игри на среќа „ДЕЛТА БЕТ“ ДООЕЛ Скопје, поради што се одлучи како во точката 1 од диспозитивот на оваа лиценца.

Во согласност со член 74 став 1 од Законот, лиценцата за приредување на игри на среќа во обложувалница се издава за период од три години.

Според член 10 став 1 од Законот, трговското друштво на кое му е издадена лиценца во согласност со овој закон е должно да започне со приредување на игрите на среќа во рок од 15 дена од денот на приемот на лиценцата. Во спротивно, Владата на Република Македонија ќе му ја одземе лиценцата. Со оглед на наведеното се одлучи како во точките 2 и 3 од диспозитивот на оваа лиценца.

Според член 74 став 2 од Законот, за добивање на лиценца за приредување игри на среќа во обложувалница се плаќа надоместок во износ од 105.000 евра во денарска противвредност по средниот курс на Народна банка на Република Северна Македонија на денот на уплатата. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата. Надоместокот од 50% кој се плаќа при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата. Во спротивно ќе се смета дека лиценцата не била воопшто издадена. Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа пропушти да го плати износот на годишната рата до утврдениот датум согласно со лиценцата, Владата на Република Северна Македонија ја одзема лиценцата. Со оглед на наведените законски одредби се одлучи како во точките 4, 5 и 6 од диспозитивот на оваа лиценца.

Според член 76 став 1 од Законот, приредувачот на игри на среќа во обложувалница за обезбедување на исплатата на добивките на учесниците во игрите на среќа во обложувалницата, за плаќање на јавните давачки утврдени со закон, како и за надоместоците и посебната давачка утврдени со овој закон е должен да депонира депозит или да обезбеди банкарска гаранција, во банка со седиште во Република Северна Македонија, во износ од 300.000 евра во денарска противвредност по средниот курс на Народната банка на Република Северна Македонија на денот на депонирањето, односно на денот на издавањето на банкарската гаранција, поради што се одлучи како во точките 7 и 8 од диспозитивот на оваа лиценца.

Согласно член 79 став 1, 2 и 3 од Законот за игрите на среќа и за забавните игри, за приредување на игрите на среќа во обложувалница, Друштвото за приредување игри на среќа „ДЕЛТА БЕТ“ ДОО Скопје се задолжува да плаќа посебна давачка во висина од 20% која се пресметува на разликата меѓу уплатениот износ од сите компјутери во сите уплатно-исплатни места на тој приредувач и исплатениот износ од сите компјутери во сите уплатно-исплатни места, на месечна основа. Исто така, Друштвото за приредување игри на среќа „ДЕЛТА БЕТ“ ДОО Скопје, се задолжува, на месечна основа, за финансирање на спортот да плаќа посебна давачка во висина од 3% која се пресметува на разликата меѓу уплатениот износ од сите компјутери во сите уплатно-исплатни места на тој приредувач и исплатениот износ од сите компјутери во сите уплатно-исплатни места, на сметка на Агенцијата за млади и спорт. Посебните давачки се плаќаат до 15-ти во месецот за претходниот месец. Со оглед на наведените законски одредби се одлучи како во точките 9 и 10 од диспозитивот на оваа лиценца.

Според член 12, издадените лиценци за приредување на игрите на среќа се објавуваат на интернет страницата на Министерството за финансии, поради што се одлучи како во точката 11 од диспозитивот на оваа лиценца.

Врз основа на гореизнесеното, се предложи Владата на Република Северна Македонија да ја издаде лиценцата за приредување игри на среќа во обложувалница на Друштвото за приредување игри на среќа „ДЕЛТА БЕТ“ ДОО Скопје.

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор, до Управниот суд, во рок од 30 дена од денот на доставувањето на управниот акт до странката.

Бр. 44-7853/1
14 септември 2020 година
Скопје

ПРЕТСЕДАТЕЛ НА ВЛАДАТА НА
РЕПУБЛИКА СЕВЕРНА
МАКЕДОНИЈА

